

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३५ सालको ऐन नं. १०

स्वस्तिश्री गिरिराजचक्रचूडामणि नरनारायणेत्यादि विविध विरुद्धावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

स्थानीय पञ्चायत (सदस्य सहवरण) ऐन, २०३३ लाई संशोधन गर्न बनेको ऐन

प्रस्तावना: स्थानीय पञ्चायत (सदस्य सहवरण) ऐन, २०३३ लाई संशोधन गर्न बाब्त्तिनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः (१) यस ऐनको नाम “स्थानीय पञ्चायत (सदस्य सहवरण) (दोस्रो संशोधन) ऐन, २०३५” रहेको छ ।

(२) यो ऐन श्री ५ को सरकारले नेपाल राजपत्रमा सूचना प्रकाशित गरी तोकेको क्षेत्रमा तोकेको मितिदेखि प्रारम्भ हुनेछ ।

२. स्थानीय पञ्चायत (सदस्य सहवरण) ऐन, २०३३ मा दफा ३क. थपः स्थानीय पञ्चायत

(सदस्य सहवरण) ऐन, २०३३ (यसपछि “मूल ऐन” भनिएको) को दफा ३ पछि

देहायको दफा ३ क. थपिएको छ:-
आधिकारिकता मुद्रण बिभागबाट प्रमाणित गरिएपछि मात्र लागु हुनेछ।

“३क. माथिल्लो तहको पञ्चायतको पद पूर्ति नभई तल्लो तहको पञ्चायतको पद पूर्ति नहने: दफा ३ बमोजिम सहवरण गर्दा पहिले पञ्चायतको माथिल्लो तहको रिक्त पदको पूर्ति गरिनेछ र माथिल्लो तहको रिक्त पदको पूर्ति भएपछि मात्र तल्लो तहको रिक्त पदको पूर्ति गरिनेछ।”

३. मूल ऐनको दफा ५ मा संशोधनः मूल ऐनको दफा ५ को उप-दफा (७) झिकिएको छ।

४. मूल ऐनमा दफा ५क. थपः मूल ऐनको दफा ५ पछि देहायको दफा ५क. थपिएको छ:-

“५क. सहवरण गर्न बैठक बोलाउने: (१) गाउँ सभा, गाउँ पञ्चायत, नगर सभा, तथा नगर पञ्चायतको सदस्य पदमा सहवरण [गर्नु पर्दा गाउँफर्क] राष्ट्रिय अभियान जिल्ला समितिले र जिल्ला सभा तथा जिल्ला पञ्चायतको सदस्य पदमा सहवरण गर्नु पर्दा गाउँफर्क राष्ट्रिय अभियान अञ्चल समितिले सम्बन्धित सभा वा पञ्चायतका सदस्यहरूको बैठक बोलाउनेछ।

(२) उप-दफा (१) बमोजिम बोलाइएको बैठकमा सम्बन्धित सभा वा पञ्चायतको तत्काल कायम रहेको सदस्य संख्याको कम्तीमा दुई-तिहाई सदस्यहरूको उपस्थिति अनिवार्य हुनेछ। दुई-तिहाई सदस्यहरूको उपस्थिति नभएमा सात दिनभित्र अर्को बैठक बस्ने गरी पुनः बैठक बोलाउनु पर्नेछ र यसरी बोलाइएको बैठकमा सदस्य संख्याको पचास प्रतिशतभन्दा बढी सदस्यहरूको उपस्थिति अनिवार्य हुनेछ।

(३) उप-दफा (१) बमोजिम बोलाइएको बैठकको अध्यक्षता सो बैठक बोलाउने गाउँफर्क राष्ट्रिय अभियान समितिका सदस्यहरूले आफू मध्येबाट तोकेको व्यक्तिले गर्नेछ।

(४) उप-दफा (१) बमोजिम बोलाइएको बैठकमा उपस्थित सदस्यहरूको सर्वसम्मति नै यस ऐनको प्रयोजनको लागि सर्वसम्मति मानिनेछ।

५. मूल ऐनको दफा ६ मा संशोधनः मूल ऐनको दफा ६ को सट्टा देहायको दफा ६ राखिएको छ:-

“६. गाउँफर्क राष्ट्रिय अभियान समितिले तोकेको व्यक्ति सहवरण हुने: (१)

दफा ५ क. को उप-दफा (१) बमोजिम बोलाइएको बैठकमा दुवै पटक आवश्यक संख्यामा सदस्यहरू उपस्थित नभई बैठक बस्न नसकेमा वा त्यसरी बोलाइएको बैठक बसे तापनि सो बैठकमा उपस्थित सदस्यहरूको सर्वसम्मति कायम हुन नसकेमा देहायको पञ्चायतको रिक्त पदमा देहायका गाउँफर्क राष्ट्रिय अभियान समितिले तोकेको व्यक्ति सहवरण हुनेछ:-

(क) जिल्ला पञ्चायतको सभापति, उप-सभापति र सदस्य तथा जिल्ला

सभाको सदस्य पदमा गाउँफर्क राष्ट्रिय अभियान अञ्चल समिति वा अन्यान्य अधिकारीसी समितिले नभए भगाउँकक्ष राष्ट्रिय अभियान कक्षिय समिति, गु हुनेछ।

(८)

नेपाल राजपत्र भाग २

(ख) गाउँ पञ्चायत तथा नगर पञ्चायतको प्रधानपञ्च, उप-प्रधानपञ्च र सदस्य तथा गाउँ सभा वा नगर सभाको सदस्य पदमा गाउँफर्क राष्ट्रिय अभियान जिल्ला समिति वा सो समिति नभए गाउँफर्क राष्ट्रिय अभियान अञ्चल समिति वा सो समिति पनि नभए गाउँफर्क राष्ट्रिय अभियान केन्द्रीय समिति ।

(२) उप-दफा (१) बमोजिम गाउँफर्क राष्ट्रिय अभियान समितिले दफा ५ मा उल्लेख गरिएको रिक्त पदमा सहवरण हुने व्यक्ति तोकदा सोही दफामा उल्लेख गरिएका व्यक्तिहरूमध्येबाट मात्र तोकन सकिनेछ ।

लालमोहर सदर मिति:- २०३५।५।२१।४

आज्ञाले-

चृडामणिराज सिह मल्ल
श्री ५ को सरकारको सचिव

अमिकारिकता मुद्रण विभागबाट प्रमाणित गरिएपछि मात्र लागु हुनेछ।